

परिषदीय उच्च प्राथमिक विद्यालयों में गणित/विज्ञान विषय के सहायक अध्यापकों की नियुक्ति हेतु महत्वपूर्ण दिशा-निर्देश

1- उत्तर प्रदेश बेसिक शिक्षा परिषद द्वारा संचालित उच्च प्राथमिक विद्यालयों में विज्ञान/गणित सहायक अध्यापकों के 50 प्रतिशत पदों पर सीधी भर्ती हेतु विज्ञान के सहायक अध्यापकों के 14667 एवं गणित के सहायक अध्यापकों हेतु 14667 कुल 29334 रिक्त पदों पर चयन/नियुक्ति की जानी है।

2- उच्च प्राथमिक विद्यालयों के विज्ञान/गणित विषय के सहायक अध्यापक पद पर चयन/नियुक्ति हेतु निर्धारित योग्यताधारी अभ्यर्थियों द्वारा विज्ञान अथवा गणित अथवा गणित एवं विज्ञान दोनों पदों हेतु एक ही आवेदन पर ऑन लाईन आवेदन किया जा सकता है।

3- उच्च प्राथमिक विद्यालयों के विज्ञान/गणित विषय के सहायक अध्यापक पद पर आवेदन हेतु जनपदवार रिक्तियों की संख्या आवश्यक शैक्षिक अर्हता तथा चयन प्रक्रिया शासनादेश संख्या 2651(1)/79-5-12-1(04)/13 दिनांक 11 जुलाई, 2013 एवं शानादेश संख्या 3227/79-5-2013-1 (4)/2013 दिनांक 23 अगस्त 2013 के अनुरूप होगी।

4- उच्च प्राथमिक विद्यालयों में विज्ञान/गणित विषय के सहायक अध्यापक पद पर आवेदन करने वाले ऐसे अभ्यर्थी जिन्होंने बी0एस0सी0 (कृषि), बी0एस0सी0 (गृहविज्ञान), बी0ए0एम0एस0, बी0एच0एम0एस0, एवं बी0यु0एम0एस0, की उपाधि रखते हों वे विज्ञान वर्ग के अन्तर्गत आवेदन के पात्र होंगे। इसीप्रकार बी0टेक अभ्यर्थी गणित एवं विज्ञान दोनों वर्गों में आवेदन हेतु अर्ह होंगे। बी0सी0ए0 उपाधिधारी जो इण्टरमीडिएट विज्ञान वर्ग से उत्तीर्ण रहे हों विज्ञान एवं गणित दोनों विषयों में आवेदन कर सकते हैं।

5- अभ्यर्थियों द्वारा रजिस्ट्रेशन के समय 20 KB की अपनी JPEG/JPG फोटो जिसके नीचे आवेदक के हस्ताक्षर हों, Scan करने के पश्चात अपलोड करना अनिवार्य होगा।


6- किसी भी अभ्यर्थी द्वारा त्रुटिपूर्ण सूचना दिये जाने की स्थिति में आवेदन पत्र निरस्त कर दिये जायेंगे। निर्धारित प्रारूप पर आवेदन पत्र भरे जाने के पश्चात किसी भी प्रकार का परिवर्तन किया जाना सम्भव नहीं होगा।

7- काउन्सिलिंग के समय सभी अभ्यर्थियों को अपने सभी मूल शैक्षिक अभिलेख, जाति/निवास प्रमाण पत्र तथा निर्धारित शपथपत्र प्रस्तुत करना अनिवार्य होगा।

8- चयनोपरान्त अभ्यर्थियों के मूल शैक्षिक अभिलेखों को जमा करा लिया जाएगा तथा नियुक्ति से पूर्व उनके शैक्षिक अभिलेखों के सत्यापन की कार्यवाही की जायेगी। शैक्षिक अंक पत्रों/प्रमाणपत्रों के फर्जी पाये जाने अथवा स्वयं से सम्बन्धित वांछित किसी सूचना को छिपाने की दशा में चयन को निरस्त करते हुए उनके विरुद्ध कठोर वैधानिक कार्यवाही की जायेगी।

9- नियुक्ति से पूर्व मेडिकल बोर्ड के माध्यम से अभ्यर्थियों का स्वास्थ्य परीक्षण कराया जाना अनिवार्य होगा।


10- अभ्यर्थियों की सुविधा हेतु भारतीय स्टेट बैंक के किसी भी शाखा में ई-चालान के द्वारा शुल्क जमा करने के अतिरिक्त अभ्यर्थी सभी बैंकों के ATM Cum Debit cards/Credit cards तथा एस0बी0आई0 इण्टरनेट बैंकिंग द्वारा भी आवेदन शुल्क का भुगतान कर सकते हैं।


(संजय सिन्हा)

सचिव,

उत्तर प्रदेश बेसिक शिक्षा परिषद,

इलाहाबाद।


27-8-13

प्रेषक,

सचिव,
उ०प्र० बेसिक शिक्षा परिषद,
इलाहाबाद।

सेवा में,

श्री आर०एच० खान,
वरिष्ठ तकनीकी निदेशक,
राष्ट्रीय सूचना केन्द्र, लखनऊ।

पत्रांक – बे०शि०प० / 4789 / 2013-14 दिनांक – 27-8-13

विषय – उच्च प्राथमिक विद्यालयों में गणित/विज्ञान विषय के सहायक अध्यापकों के नियुक्ति हेतु आनलॉइन आवेदन के सम्बन्ध में।

महोदय,

उपर्युक्त विषयक सम्बन्ध में अवगत कराना है कि उच्च प्राथमिक विद्यालयों में गणित/विज्ञान विषय के सहायक अध्यापकों की नियुक्ति हेतु दिनांक 30.08.2013 से आनलॉइन आवेदन लिए जाने हैं। इस हेतु आपकी सम्मानित संस्था द्वारा तैयार किये गये साफ्टवेयर का परीक्षण कर लिया गया है जो सर्वथा उपयुक्त है।

अतएव अनुरोध है कि नियत तिथि से उच्च प्राथमिक विद्यालयों में गणित/विज्ञान विषय के सहायक अध्यापकों के पद पर नियुक्ति हेतु ऑन-लाईन आवेदन लिए जाने हेतु आवश्यक कार्यवाही करने की कृपा करें।

भषदीय

(सजय सिन्हा)

सचिव

उ०प्र० बेसिक शिक्षा परिषद
इलाहाबाद।

27-8-13

